

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

सार्वत्रिक निवडणुका, नाराजी आणि पक्षांतर जणू ठरलेले समिकरणच..!

त.भा. वृत्तसेवा / श्रीधर स्वामी
लातूर, १८ नोव्हेंबर : कोणतीही सार्वत्रिक निवडणूक म्हटले की, नेते - कार्यकर्त्यांची नाराजी कमी-अधिक प्रमाणात उफाळून येतेच. राज्यात स्थानिक स्वराज्य संस्थांच्या निवडणुकांच्या पहिल्या टप्प्यातील रणधुमाळीला सुरुवात होताच ठिकठिकाणी हे नाराजी नाट्य सुरु झाल्याचे दृष्टीपथास येत आहे. राज्याच्या बहुतांश भागात अशीच परिस्थिती पाहावयास मिळते. त्यामुळे निवडणुका म्हटल्या की, नेते- कार्यकर्त्यांची नार-ाजी आणि शेवटी पक्षांतर असे वर्षानुवर्षे चालणाऱ्या जुन्या समिकरणाची प्रचिती आतापासूनच येताना दिसत आहे.

स्थानिक स्वराज्य संस्थांच्या निवडणुका जर महायुती-महाविकास आघाडी म्हणून लढवल्या गेल्या तर ही नाराजी निश्चित वाढत्याशिवाय राहणार नाही, असा कयास राजकीय वर्तुळात लावला जात होता. सद्यस्थितीत नेमके तसेच घडत आहे. त्यामुळे एका पक्षातून उमेदवारी डावलली जाणार असे संकेत मिळताच नाराज कार्यकर्त्यांच्या या पक्षा-



नगर परिषदा-नगर पंचायतांप्रमाणेलातूर जिल्ह्यातही स्थानिकच्या पहिल्या टप्प्यात चार नगर परिषदा आणि दोन नगर पंचायतच्या निवडणुका होत आ-हेत. जिल्हा परिषद-पंचायत समिती आणि महानगरपालिका निवडणुकीला

तून त्या पक्षात जाण्याच्या प्रक्रियेलाहीगती आणखी काहीसा अवधी आहे. या निवडणुकांचीसर्वचप्रमुख राजकीय पक्षांचे पदाधिकारी-कार्यकर्ते आवर्जून प्रतिका करत होते. अनेक अडथळ्यांची शर्यत पार पाडून आता एकदाची या निवडणुकांना सुरुवात तर झाली आहे. आता दुसऱ्या टप्प्यातील निवडणुका निर्धारित वेळेत होतील किंवा त्यात

थोडाफार बदल होईल, पण त्या पार पडणार एवढे निश्चित, असा विश्वास कार्यकर्त्यांना आला आहे. पहिल्या टप्प्यात जरी लातूर जिल्ह्यात मोठ्या प्रमाणात नाराजी-पक्षांतर पाहायला नाही मिळाले तरी तिसऱ्या टप्प्यात होणाऱ्या महानगरपालिकेच्या निवडणुकीदरम्यान मात्र ती मोठ्या प्रमाणावर उफाळून येण्याचे संकेत मिळत आहेत. मुळात या निवडणुका महायुती-महाविकास आघाडी म्हणून लढवल्याच जाऊ नयेत, अशी सर्वच राजकीय पक्षांच्या कार्यकर्त्यांची मानसिकता आहे.

असे झाले तर जागा विभागल्या जाऊन अनेक इच्छुकांच्या इच्छा दाबल्या जाणार आहेत. दोन-तीन किंवा त्यापेक्षाही अधिक पक्ष एकत्रित येऊन या निवडणुका लढवणार असतील तर कोणत्याही एका पक्षाच्या कार्यकर्त्यांचे समाधान होणार नाही, ही वस्तुस्थिती आहे. संबंधित पक्षांच्या नेत्यांनाही त्याची पूर्वकल्पना आहेच, नाही असे नाही. त्यामुळेच या निवडणुका एकत्रित लढविण्यात येतील, असे जरी सांगण्यात येत असले तरी

परिस्थितीनुरूप निर्णय घेण्याचे अधिकार त्या त्या भागातील जाणकार नेत्यांना सोपविण्यात आले आहेत. त्यामुळे बऱ्याच ठिकाणी वेगवेगळे लढणारे काही राजकीय पक्ष काही ठिकाणी एकत्रित लढताना आढळून आल्यास आश्चर्य वाटायला नको.

विधानसभा-लोकासभा निवडणुकीच्या दरम्यान नाराज नेत्यांकडून पक्षांतर केले जाते. अगदी तसाच प्रकार स्थानिकच्या या निवडणुकांच्या माध्यमातूनही घडताना पाहायला मिळणार आहे. त्यामुळे बऱ्याच ठिकाणी आतापर्यंत अमुक पक्षाचा चेहरा म्हणून ओळखला जाणारा उमेदवार दुसऱ्या पक्षाच्या चिन्हावर निवडणुकीच्या मैदानात दिसल्यास ते फार अप्रूप वा नवल वाटण्याजोगे असणार नाही. लातूर जिल्ह्यात त्रास नाही मात्र, लातूर शहर महानगरपालिकेच्या निवडणुकीमध्ये ते चित्र दिसणार असल्याचे स्पष्ट संकेत मिळत आहेत. त्यामुळे कार्यकर्त्यांपेक्षा शहरात नेत्यांच्या कार्यकौशल्याची खरी परीक्षा पाहायला मिळणार आहे.



मुलीचा विनयभंग करणाऱ्या आरोपीविरुद्ध दोषारोपपत्र

त.भा. वृत्तसेवा,
लातूर, १८ नोव्हेंबर : अल्पवयीन मुलीचा विनयभंग करणाऱ्या आरोपीविरुद्ध लातूरच्या गांधी चौक पोलिसांनी तक्रार दाखल होताच अवघ्या २० तासात गुन्हाचा तपास पूर्ण करून न्यायालयात दोषारोपत्र दाखल केला आहे. पोलिसांच्या या तातडीच्या कार्यवाहीबद्दल सामान्यांतून समाधान व्यक्त केले जात आहे.

या संदर्भात पोलीस सूत्रांकडून मिळाली अधिक माहिती अशी की, एका अल्पवयीन मुलीचा आरोपी इसराईल कलीम पठाण (वय २७) रा. गौसपुरा, लातूर यांने सोमवार, दि. १७ नोव्हेंबर रोजी अनधिकृतपणे तिच्या घरात घुसून जबरदस्तीने तिचा हात पकडून विनयभंग केल्याची घटना घडली होती. आरोपीने यापू-र्वीही सदरील अल्पवयीन मुलीचा नेहमी पाठ;आग करून तिला त्रास देण्याचे काम केले आहे. तसेच त्याने मुलीच्या कुटुंबियांना जीवे मारण्याची धमकीही दिली होती. आरोपीकडून होणाऱ्या सततच्या मानसिक त्रासाला कंटाळून या प्रकरणी गांधी चौक पोलीस ठाण्यात तक्रार देण्यात आली

याकामी महिला पोउपनि. श्रीमती पवार, सहाय्यक पोलीस उपनिरीक्षक राजेंद्र टेकाळे, प्रकाश भोसले, रवीसन जाधव, राहुल दरोडे, सचिन चंद्रपाटले, यो-गेश चिंचोलीकर, रवी कानगुले, सचिन जाधव, शिवानंद गिरबोने, संस्था कांबळे, सुमन कोरे, लता बनसोडे, राखी गायकवाड या पोलीस कर्मचाऱ्यांनी सहकार्य केले.

घनकचरा व्यवस्थापन कामाची आयुक्तांकडून पाहणी



त.भा. वृत्तसेवा,
लातूर, १८ नोव्हेंबर : शहर महानगरपालिकेच्या आयुक्त श्रीमती मानसी यांनी स्वच्छता विभागाच्या कामकाजाचा सविस्तर आढावा घेऊन वरवटी कचरा डेपो येथील कचरा प्रक्रिया केंद्रास भेट दिली. कामकाजाची पाहणी केली.

वरवटी कचरा डेपो येथे सुरू असलेल्या ओला कचरा प्रक्रिया, सुका कचरा प्रक्रिया, बायोगॅस व इतर कामाची पाहणी करून त्यांनी समाधान व्यक्त केले. पाहणी दरम्यान ओल्या कचऱ्या पासून बायोगॅसद्वारे तयार होणाऱ्या बिजेचा वापर व त्याचे

योग्य नियोजन करण्याच्या सूचना केल्या. दैनंदिन जमा होणाऱ्या ओला व सुका कच-यावर प्रक्रिया होऊन त्याची शास्त्रोक्त पद्धतीने विल्हेवाट लावावी व त्याचा सविस्तर अहवाल सादर करण्याच्या सूचना केल्या.

सदरील पाहणी दरम्यान उपायुक्त वस-ुधा फड, मुख्य स्वच्छता अधिकारी कलीम शेख, स्वच्छता विभाग प्रमुख रमाकांत पिडगे, कनिष्ठ अभियंता गणेश देवणीकर, वरवटी कचरा डेपो प्रमुख आशिष साठे, शहर समन्वयक रोहित पांचाळ व अधिकारी, कर्मचारी उपस्थित होते.

२७ नोव्हेंबला यशवंत-वेणू सन्मान गौरव पुरस्कार वितरण सोहळा

त.भा. वृत्तसेवा,
लातूर/पुणे, १८ नोव्हेंबर : पुणे येथील यशवंतराव चव्हाण प्रतिष्ठानच्यावतीने दरवर्षी कृषी, शैक्षणिक, सहकार, सामाजिक आणि राजकीय क्षेत्रातील महान व्यक्तित्वांना त्यांच्या विविध क्षेत्रातील योगदानाबद्दल पुरस्कार दिले जातात. यामध्ये आतापर्यंत राज्याचे माजी महसूल मंत्री बाळासाहेब थोरात, सामाजिक कार्यकर्ते मोहन धारिया, दिलीप वळसे पाटील, डॉ.पी.डी.पाटील, यशवंतराव गडाख, माजी मुख्यमंत्री सुशिलकुमार शिंदे, पोपटराव पवार, ज्येष्ठ साहित्यिक रामदास फुटाणे, ना.धो.महानोर, विठ्ठल

चाव, रावसाहेब शिंदे, बाळासाहेब विखे पाटील, चंद्रकांत दळवी, पुरुषोत्तम सदाफुले यांनी केली असून यावर्षीचा यशवंत-वेणू



श्रीनिवास पाटील, उल्हासदादा पवार अशा महान व्यक्तींना देण्यात आलेले आहेत.

त्याच धर्तीवर यंदाही या ऐतिहासिक पुरस्काराची घोषणा यंशवतराव प्रतिष्ठानचे अध्यक्ष

शिवाजीराव पाटील कव्हेकर यांना जाहीर करण्यात आला असून या पुरस्काराचे वितरण २७ नोव्हेंबर २०२५ रोजी गुरुवारी दुपारी ०३.३० वा मुंबई पुणे रस्ता, पिं-परी चिंचवड, पुणे-१९ येथील सायन्स पार्क समोरील अ‍ॅटो क्लस्टर सभागृहामध्ये करण्यात येणार आहे.

यशवंत-वेणू पुरस्कार वितरण सोहळा अखिल भारतीय साहित्य संमेलनाचे माजी अध्यक्ष श्रीपाल सबणीस यांच्या शुभहस्ते पार पडणार आहे. या कार्यक्रमाला स्वामी रामानंद तीर्थ मराठवाडा विद्यापीठ नांदेडचे माजी कुलगुरू डॉ.पंडित विद्यासागर, मराठवाडा

मित्रमंडळाचे अध्यक्ष अरुण पवार, यशवंतराव चव्हाण प्रतिष्ठान पिंपरी चिंचवड विभागाचे अध्यक्ष पुरुषोत्तम सदाफुले पाटील, उपाध्यक्ष अरून गराडे, कार्यकारी अध्यक्ष रंगनाथ गोडगे पाटील, निमंत्रक कैलास आवटे, सचिव जयवंत भोसले, प्रसिध्द प्रमुख हणुमंत देशमुख, संपर्क प्रमुख बाजीराव सातपुते आदी मान्यवरांची उपस्थिती राहणार आहे.

त्यामुळे या कार्यक्रमाला मोठ्या संख्येने उपस्थित रहावे, असे आवाहन यशवंतराव चव्हाण प्रतिष्ठानच्यावतीने करण्यात आ-लेले आहे.

दामिनी पथकाच्या तत्परतेने मुलीवरील अतिप्रसंग टळला

त.भा. वृत्तसेवा,
लातूर, १८ नोव्हेंबर : लातूर शहर पोलीस दलातील दामिनी पथकाच्या तत्परतेमुळे एका महाविद्यालयीन मुलीवरील अतिप्रसंग टळला आहे. हा प्रकार ला-तूर शहरात मंगळवार, दि. १८ नोव्हेंबर २०२५ रोजी सकाळच्या सुमारास घडला. याबाबत पोलीस सूत्रांकडून मिळालेली अधिक माहिती अशी की, दि.१८ नोव्हेंबर रोजी सकाळी १०.३० च्या सुमारास दामिनी पथक शहरात पेट्रोलिंग करीत असताना एका सतर्क नागरीकाने फोन करून एक महाविद्यालयीन मुलगी रडत असून एक मुलगा तिला चाकुने हात कापतो व तुझे नाव घेतो असे म्हणत त्या मुलीला एका हॉटेलमध्ये नेले असल्याची माहिती दिली. घटनेचे गांभिर्य ओळखून सदरची माहिती प्राप्त होताच अवघ्या

७ ते ८ मिनिटांमध्ये दामिनी पथकाने सदर ठिकाणी जावून पिडीत मुलगी व आरोपी मुलास ताब्यात घेऊन शिवाजी नगर पोलीस ठाण्यात हजर केले. पिडीतिने सांगितले की, आरोपी विशाल बाळासाहेब केकान, हा व्हॉट्सअप व फोनद्वारे कॉल व मैसेज करून त्रास देतो. आजही त्याने माझा जीव देतो असे म्हणून भावनिक ब्लॅकमेल करून अक्षय स्वामीगुलू जवळ, अंबाजोगाई रोडवर बोलावून घेतले. माझे तुझ्यावर प्रेम आहे, मी रूम बुक केली आहे, असे म्हणून तिच्या हाताला धरून तु माझे सोबत चल नाही तर मी हात कापतो व तुझे नाव घेतो असे म्हणून तिला हॉटेलमध्ये घेवून जात होता असे सांगितले. आरोपी विरुद्ध शिव-ाजी नगर पोलीस ठाण्यात गुन्हा दाखल केला असून पुढील तपास सपॉनि सुप्रिया केंद्रे या करीत आहेत.

पळशी येथे श्री खंडोबा देवस्थानतर्फे सप्ताहाचे आयोजन

त.भा. वृत्तसेवा,
लातूर, १८ नोव्हेंबर : रेणापूर तालुक्यातील पळशी येथे दरवर्षीप्रमाणे याहीवर्षी श्री खंडोबा देवस्थानाच्यावतीने १९ नोव्हेंबर ते २६ नोव्हेंबर या कालावधीत सप्ताहाचे आयोजन करण्यात आलेले आहे. यामध्ये १९ नोव्हेंबर रोजी बुधव-ारी श्री खंडोबा मंदिरासमोरी घटस्थापना करण्यात येणार आहे. २५ नोव्हेंबर २०२५ रोजी श्री खंडोबा देवस्थान सप्ताहनिमित्त सकाळी ०९ ते १२.३० वा ग्रंथ मिरवणूक व दुपारी १२.३० ते ४.३० वा वेळेत महाप्रसादाचे आयोजन करण्यात आलेले आहे. २६ नोव्हेंबर रोजी वाघ्या मुखळी यांच्या भक्तीगितांचा कार्यक्रम व चंपापष्ठीनिमित्त लंगर



तोडण्याचा कार्यक्रम होणार आहे व शेवटी तळी भंडार कार्यक्रमाने सप्ताहाची सांगता होणार आहे. सप्ताहाच्या कालावधीत दररोज सायंकाळी ०७.०० वा श्री मल्हार महात्म्ये या ग्रंथाचे पारायण घेण्यात येईल व दररोज सायं ०७.ते ९.०० वा वेळेत श्री खंडोबा देवस्थानचा जागरण गोंधळाचा कार्यक्रम घेण्यात येणार आहे.

यामुळे १९ ते २६ नोव्हेंबर २०२५ या सप्ताहाच्या कालावधीत पळशी गाव व परिसरातील भावी-भक्त व सर्व गावकऱ्यांनी मोठ्या संख्येने उपस्थित रहावे, असे आवाहन श्री खंडोबा देवस्थान, पळशी यांच्यावतीने करण्यात आलेले आहे.

लातुरात भाज्यांचे दर भिडले गगनाला

त.भा. वृत्तसेवा,
लातूर, १८ नोव्हेंबर : मागच्या काही दिवसात लातूरच्या भाजी मार्केटमध्ये भाज्यांचे दर अक्षरशः गगनाला भिडल्याचेपाहायला मिळत आहे.लातुरात सध्या कोणतीही भाजी किमान ३० रुपये पावकिलो दाराने विकली जत आहे. पालेभाज्यांमध्ये मेथी, कांदापेंडी, शेंपू सध्याला २० रुपयात मिळत आहे. गाजर, काकडी सुद्धा चक्र ३० रुपये पाव या दरात विकली जात आहे. भाज्यांच्या या वाढत्या दरापे गृहिणींचे स्वयंपाक घरातील आर्थिक गणित पुढे विस्कळीत झाल्याचे दिसत आहे. टोमॅटोच्या दरातही वाढ झाली आहे.

बाल दिनानिमित्त यशवंत विद्यालयात मार्गदर्शन

त.भा. वृत्तसेवा,
लातूर, १८ नोव्हेंबर : महाराष्ट्र राज्य विधी सेवा प्राधिकरण यांच्या समान कार्यक्रमानुसार ला-तूर जिल्हा विधी सेवा प्राधिकरण, लातूर जिल्हा न्यायालय व कलापंढरी संस्थेच्या संयुक्त विद्यमाने जिल्हा विधी सेवा प्राधिकरणचे अध्यक्ष संजय भारूका यांच्या मार्गदर्शनाखाली यशवंत विद्यालय येथे शुक्रवारी बाल दिनाचे आयोजन करण्यात आले होते. यावेळी जिल्हा विधी सेवा प्राधिकरणचे सचिव व्यंकटेश गिरवलकर यांनी बाल दिन का साजरा केला जातो, कायद्यानुसार बालकाची व्याख्या काय, राष्ट्रीय



मधील योजनेनुसार मुलांसाठी अनुकूल विधी सेवा योजनेबाबत, तसेच बालकांचे कायदेशीर हक्क व अधिकार याबाबत मुलांना मार्गदर्शन केले.

यावेळी यशवंत विद्यालयातील मुख्याध्यापिका डॉ. सुवर्णा जाधव, सेवानिवृत्त प्राचार्य डॉ. माधवराव

अध्यक्ष बी.पी. सूर्यवंशी, वकील सुनेना बायस व विद्यालयातील शिक्षक व शिक्षकेतर कर्मचारी उपस्थित होते. बाल दिनानिमित्त यशवंत विद्यालयात चित्रकला, रांगोळी स्पर्धेचे आयोजन करण्यात आले होते. बालकांच्या संरक्षण, अधिकार व हक्कासाठी

व संरक्षण कायदा २०१५, लैंगिक गुन्ह्यापासून बालकांचे संरक्षण कायदा २०१२, बालविवाह प्रतिबंध कायदा २००६, बाल मजुरी प्रतिबंध कायदा १९८६ व बाल हक्क संरक्षण आयोग कायदा २००५ या कायद्यांबाबत गिरवलकर यांनी माहिती दिली.

जाहिर प्रगटन

मा.एन. आर. ढोके दिवाणी न्यायाधिश साहेब, कनिष्ठ स्तर कन्नड यांच्या कोर्टात.
 दि.वि.अं.क्र. ४७३/२०२५ पुढील तारीख: ११/११/२०२५.

तक्रार: १. मा.पण (रिवाजी) मुरूसख, वय ६८ वर्ष, धंदा परधाम, ग. गार का बंगला, कन्नड ता. कन्नड शि. औरंगाबाद, २. मुबेर नुरत खान, वय ४२ वर्ष, धंदा शेत, ग. गार का बंगला, कन्नड ता. कन्नड शि. औरंगाबाद, ३. जुनेद मुसुन खान, वय ४० वर्ष, धंदा शेतारी, ग. बडा बंगला, कन्नड ता. कन्नड शि. औरंगाबाद, ४. खान हालन मुरुस खान, वय ३७ वर्ष, धंदा व्यवसाय, ग. गार का बंगला, कन्नड ता. कन्नड शि. औरंगाबाद, ५. खान आलम मुरुस, वय ३५ वर्ष, धंदा व्यवसाय, ग. गार का बंगला, कन्नड ता. कन्नड शि. औरंगाबाद, ६. शारलूख मुरुस खान, वय ३४ वर्ष, धंदा व्यवसाय, ग. गार का बंगला, कन्नड ता. कन्नड शि. औरंगाबाद, ७. अमरती र. जफर शेख, वय २६ वर्ष, धंदा घरकाम, ग. सुवान पालेकर कोणी, कन्नड ता. कन्नड शि. औरंगाबाद.

विरुद्ध

गेर अर्जदतः निरंक
 अर्जः बॉम्बे रेप्युटेशन ऑफीस १८२७ चे कलम ३ प्रमाणे कायदेशीर वास्त प्रमाणपत्र मिळणे बाबत.
 ज्याअर्थी अर्जदत यांनी यावेत वकील अर्द. एम.एच. सय्यद यांचे माफत या न्यायलयत आत सादर केला आहे की, हे की,

अर्जदतः १. ही मध्य पठाण मुस्लिम आहंमदखा वणी पत्नी असून अर्जदतः २. ते ६ हे मुबेर आहे तसेच अर्जदतः ३. ही विवाहात पत्नी आहे. अर्जदतः ४. ते ७ हे आपसात सख्खे माऊ बहिण असून अर्जदतः ५. ते ७ हे तसेच मध्य पठाण मुस्लिम आहंमदखा वणी या कायदेशीर वास्त प्रमाणपत्र मिळणे बाबत आहे. अर्जदतः ६ ते ७ यांच्या याचक मयासा इतर कोणीही कायदेशीर वास्त नाही. अर्जदतः ७. १ ते ५ ची व अर्जदतः ६. ७ यांचे वडील मने पठाण मुरूसख आहंमदखा हे मोजे कन्नड ता. कन्नड येथील रहिवासी होते. मध्य पठाण मुरूसख आहंमदखा हे दि. ३१/०८/२०२५ रोजी मोजे कन्नड येथे मने पाले आहे. अर्जदतः ७. १ ते ५ यांचे कन्नड मध्य पठाण मुस्लिम आहंमदखा यांचे मुरूसख तहसील कार्यालय, ग्रामपंचायत कार्यालय, ज्योअधिक मणी अभिलेख कार्यालय, गाव, नगर व शहर मयासा कार्यालय, तलाठी कार्यालय, नद किकास अधिकारी कार्यालय तसेच इतर शासकीय व निमात्रिकाधिक कार्यालय मने आस्थक ते विकासात वास्त प्रमाणपत्राची आवश्यकता असल्याने अर्जदतः ७. १ ते ७ हे मयासाचे वास्त असल्याबाबत कायदेशीर वास्त प्रमाणपत्र मिळणे आवश्यक आहे. मध्य पठाण मुरूसख आहंमदखा हे मोजे कन्नड ता. कन्नड येथे राहत आलेला आजवकाममुळे मने झाले आहे. संपद मने पठाण अर्जदतः ७. १ ते ७ हे वास्त असून वेळोवेळी वेळोवेळी कार्यालयात वास्त प्रमाणपत्राची आवश्यकता मने असल्यामुळे सदरील अर्जत कायदा दि.०८/०८/२०२५ रोजी मोजे कन्नड ता. कन्नड येथे घडले. अर्जदतः ७ यांनी यापुढी अशा प्रकारचा वास्त प्रमाणपत्र मिळण्यासाठी अर्जत इतर कोत्याही न्यायालयात दाखल केलाही अथवा न्याय प्रमाणपत्र नाही. त्याअर्थी मने जाहीर प्रमाणपत्र मने जस्त करतज्यालय येते की, अर्जदतः ७ यांचे अर्जदतः ७ वास्त प्रमाणपत्राची पडवानी न्यायालयात ज्या कुणास, कुठल्याही रक्कमाचा उजर आलेल्या मने असल्या वास्त मने हे जाहीर प्रमाण प्रदिष्ट शाल्वापत्र मने (३०) दिवसांच्या आत आल्या उजर, आक्षेप वगैरे मा. न्यायलयात नोंदवला. मुदतीत उजर आक्षेप न आल्यास अर्जदतः ७ वास्त प्रमाणपत्र देण्यात येईल. त्यानंतर आलेला उजतआक्षेप ग्राह्य धरला जाणार नाही, याची नोंद घ्यावी.

दिनांक :- १७/११/२०२५.

आदेशावरून

कायद रिवाज
 दिवाणी न्यायाधिश क. स्तर, कन्नड
 साहायक अधिकार

द्वारकाधीश मित्र मंडळ आयोजित

बीड शहरामध्ये छत्रपती संभाजी महाराज क्रिडांगण येथे द्वारकाधीश मित्र मंडळाकडून आयोजित केलेल्या आनंद नगरीचा शहरातील नागरिक आनंद घेत आहेत. (छाया-कृष्णा शिंदे)



गिताभाभी बाळराजे पवार यांचा भाजपाकडून उमेदवारी अर्ज दाखल

राष्ट्रवादी शरद पवार गट, शिवसेना ठाकरे गट व वंचित यांची युती तर शिंदे सेना व काँग्रेसचे स्वतंत्र उमेदवार

तथा वृत्तसेवा
गेवराई दि. १८ नोव्हेंबर
 आगामी नगरपरिषद निवडणुकीसाठी उमेदवारी अर्ज दाखल करण्यासाठी सोमवार दि. १७ हिशेवटची तारीख होती. त्यामुळे काल अनेकांनी आपले उदेवारी अर्ज दाखल केले असून गेवराई नगरपरिषद निवडणुकीत भाजपच्या उमेदवार म्हणून सौ. गीताभाभी बाळराजे पवार यांनी साध्या पद्धतीने आपला उमेदवारी अर्ज दाखल केला आहे. तर राष्ट्रवादी शरद पवार गट, शिवसेना ठाकरे गट व

दाखवण्यासाठी स्वतंत्र उमेदवार या निवडणुकीच्या मैदानात उतरवले असल्याचे दिसत आहे.

गेवराई नगरपरिषद निवडणुकीचे वातावरण चांगलेच

यांनी एकत्र येऊन आपला उमेदवार उभा केला आहे. शिवसेना (शिंदे गट), राष्ट्रीय काँग्रेस यांनी आपले स्वतंत्र उमेदवार दिले असून या निवडणुकीत आपली ताकद



वंचित यांनी युती करत आपला उमेदवार दिला असून शिवसेना शिंदे गट व काँग्रेसने आपले स्वतंत्र उमेदवारी अर्ज भरले असले तरी प्रमुख लढत ही भाजप व राष्ट्रवादी यांच्यातच होणार आहे, तरी इतर पक्षांनी आपली ताकद

तापले असून या ठिकाणी भाजप व राष्ट्रवादी अशी सरळ लढत होणार असल्याचे दिसत असून इतर पक्षांनी आपली ताकद दाखवण्यासाठी उमेदवार उभे केले आहे. यामध्ये राष्ट्रवादी शरद पवार गट, शिवसेना ठाकरे गट व वंचित

दाखवण्यासाठी ते मैदानात उतरले आहेत. दरम्यान गेवराई नगरपरिषदेत भाजपच्या सौ. गीताभाभी बाळराजे पवार व राष्ट्रवादीच्या सौ. शितल महेश दामाडे यांच्यातच प्रमुख लढत होणार असल्याचे दिसत आहे.

कार्तिकी एकादशी आणि ज्ञानोबारायांच्या ७५० व्या जन्मशताब्दी वर्षानिमित्त घरपोच 'ज्ञानेश्वरी ग्रंथ स्नेहभेट' उपक्रम

तथा वृत्तसेवा

बीड दि. १८ नोव्हेंबर

येथील अंबिका चौक, पांगरी रोड, आदर्श नगर येथे शरद डहाळे यांच्या निवासस्थानी कार्तिकी वद्य एकादशी आणि माऊली ज्ञानोबारायांच्या ७५० व्या जन्मशताब्दी वर्षानिमित्त 'घरोघरी ज्ञानेश्वरी स्नेहभेट' या विशेष प्रकृमांतर्गत काल कार्तिक एकादशी निमित्त मोठ्या श्रद्धा व भवभक्तिने सदरील कार्यक्रम पार पडला. कार्यक्रमाला परिसरातील शेकडो भाविकांनी उपस्थित राहून अध्यात्मिक उत्सवाची शोभा वाढवली.

सुंदर सजावटीत पार पडलेल्या ज्ञानेश्वरी स्वागत सोहळ्याने भाविक मंत्रमुग्ध या उपक्रमासाठी घरासमोर खास शुभ रांगोळी, आकर्षक फुलांची उभारणी आणि दिव्यांची लखलखती आरास करण्यात आली होती. ज्ञानदेव तुकाराम गजरात माऊली ज्ञानोबारायांच्या प्रतिमेचे आणि ग्रंथराज ज्ञानेश्वरीचे दिमाखदार स्वागत करण्यात आले. कार्यक्रमाची सुरुवात सौ. राखीताई शरद डहाळे यांच्या हस्ते

ज्ञानेश्वरी ग्रंथाच्या औक्षणाने झाली. गंध, अक्षता व फुले अर्पण करून ग्रंथाची मिरवणूक काढण्यात आली. ज्ञानेश्वरीतील सर्व अध्यायांचे सार अगदी सोप्या भाषेत रसपूर्ण विवेचन करून ह.भ.प. माधव महाराज डाके यांनी ज्ञानेश्वरीतील तत्त्वज्ञान अत्यंत सोप्या भाषेत मांडले. महाराज हा आपल्या जीवन मंदिरातला नंदादीप आहे. तो दिवा मनातला अंधार दूर करून आपले जीवन उजळवतो. ज्ञानेश्वरीच्या सतत वाचनाने मनातील अहंकार नाहीसा होऊन मन प्रसन्न राहते. आणि जीवनात आनंदाच्या लहरी निर्माण होतात.

प्रवचनादरम्यान महाराजांनी ज्ञानेश्वरीतील अनेक अध्यायांतील सैद्धांतिक व दृष्टांतांच्या ओव्या, संदर्भ, आणि तत्त्वज्ञान श्रोत्यांसमोर मांडले. जीवनातील व्यवहार, मनाची शुद्धी, भक्तीमार्गाचे रहस्य, आणि अहंकाराची धोकादायक बाजू

यावर सुंदर भाष्य केले. याबरोबरच ज्ञानोबारायांच्या संत साहित्यातील अमृतानुभव, चांगदेव पासष्टी, हरिपाठ यांचा विस्तृत आढावा घेतला. महाराजांनी माऊलींच्या संत साहित्याबद्दल बोलताना चांगदेव पासष्टी या

नमवले-याचे जिवंत चित्रण त्यांनी सादर केले.

भाविक या अनुभवाने मंत्रमुग्ध झाले. माऊलींच्या ओव्या आणि नित्यपाठाचा आध्यात्मिक महापूर आपल्या प्रवचनात पुढे माधव महाराज यांनी ज्ञानेश्वरीतील

अथक परिश्रम घेतले. कार्यक्रमाचे राखीताई शरद डहाळे, सौ. उषा भिवराज डहाळे, मंगेश डहाळे, सुरेश डहाळे, अथर्व डहाळे यांनी उत्तम नियोजन केले होते. या ग्रंथ भेट कार्यक्रमास ह.भ.प. मुकुंद भुतपळे (माजी शाखाधिकारी, कॅनरा बँक) - योगगुरु ह.भ.प. उबाळे, डॉक्टर विक्रम सिंह कपूर, बाबा पंडित, अनिता पंडित, वृंदावनी साळुंके, यांच्यासह आदर्श नगर परिसरातील असंख्य श्रद्धावान भक्त उपस्थित होते. या कार्यक्रमाच्या आयोजनात ह.भ.प. महादेव नाना साळुंके यांनी मोलाचे परिश्रम घेतले.



प्रसंगावर विशेष प्रकाश टाकला. चांगदेवाचा गर्वहरण करण्यासाठी ज्ञानदेवांनी निवृत्ती, सोपान आणि मुक्ताबाई यांच्यासह जड भित चालवली, तसेच चांगदेव वाघावर स्वार होऊन आल्यावर, त्यांच्या अहंकाराला माऊलींच्या अध्यात्म शक्तीने आळंदीतील जडभित चालवून

निवडक ओव्या, नित्यपाठ, तसेच भक्तीचा गाभा यावर मनमोहक विवेचन केले. संतसाहित्याचे मोल, माऊलींचे जीवनकार्य आणि आध्यात्मिक साधनेचा प्रभाव यामुळे डहाळे परिवार व उपस्थित श्रोते भारावून गेले होते. ऊत्साहाने सहभागी झालेला डहाळे परिवार या संपूर्ण उपक्रमात परिवाराने

पसायदानाने कार्यक्रमाची सांगता झाली. ज्ञानेश्वरी ग्रंथ भेट कार्यक्रमाने आमच्या परिवारात आनंदाचा महापूर ओसंडून वाहिला. संपूर्ण परिवार आनंदी झाला. ज्ञानेश्वरी ग्रंथ हा आमच्यासाठी सदैव प्रेरणा देत राहील अशी भावना डहाळे परिवाराचे सदस्य शरद डहाळे यांनी व्यक्त केली

पदवीधर नोंदणीसाठी १० डिसेंबरपर्यंत मुदतवाढ; मतदारांनी नोंदणी करून घ्यावी - अॅड. मनोज संकाये

तथा वृत्तसेवा
परळी वेद्यनाथ दि. १८ नोव्हेंबर
 पदवीधर मतदारसंघाच्या आगामी निवडणुकीसाठी ६ नोव्हेंबर २०२५ पर्यंत प्राप्त झालेल्या अर्जांच्या आधारे प्रारूप मतदारांसाठी तयार करण्यात येणार होती. मात्र, पदवीधर मतदारांना अधिक संधी उपलब्ध करून देण्यासाठी निवडणूक आयोगाने नोंदणीची अंतिम मुदत १० डिसेंबर २०२५ पर्यंत वाढविली आहे.

निवडणूक आयोगाच्या नियमानुसार १० डिसेंबरपर्यंत प्राप्त होणाऱ्या सर्व अर्जांचे परीक्षण करून पात्र मतदारांचा समावेश ३० डिसेंबर २०२५ रोजी जाहीर होणाऱ्या अंतिम मतदारांसाठी करण्यात येणार आहे.

मराठवाडा विभागातील रहिवासी असलेल्या पदवीधरांनी, विशेषतः औरंगाबाद (छत्रपती संभाजीनगर) विभाग पदवीधर मतदारसंघातील मतदार यांची राहिली असल्यास, जबाबदार नागरिक म्हणून तात्काळ अर्ज सादर करून आपले नाव मतदारांसाठी नक्की समाविष्ट करून घ्यावे, असे आवाहन सामाजिक कार्यकर्ते ड. मनोज संकाये यांनी केले आहे.

पदवीधर मतदारसंघातील मतदानाचा हक्क अबाधित ठेवण्यासाठी आणि लोकशाही प्रक्रियेत प्रभावी सहभाग नोंदवण्यासाठी ही नोंदणी अत्यंत महत्वाची असल्याचेही त्यांनी स्पष्ट केले.

दोन दिवशीय मोंगर्लिंग खंडोबा यात्रा महोत्सवाचे आयोजन

तथा वृत्तसेवा

माजलगाव दि. १८ नोव्हेंबर

माजलगाव तालुक्यातील मोगरा जागृत देवस्थान मोंगर्लिंग खंडोबा यात्रेचे दि. २६ व २७ नोव्हेंबर रोजी दोन दिवशीय मात्रा महोत्सवाचे आयोजन करण्यात आले असून या दोन दिवसीय यात्रा महोत्सवामध्ये विविध धार्मिक कार्यक्रमांची रेलचेल असून दि. २७ नोव्हेंबर रोजी जंगी कुस्त्यांचा समना होणार असून या दोन दिवशीय यात्रा महोत्सवास भावीक- भक्तांनी मोठ्या संख्येने सहभागी व्हावे असे आवाहन मोंगर्लिंग खंडोबा जागृत देवस्थानचे विश्वस्त शिवराज महाराज भरडे यांनी केले आहे.

माजलगाव तालुक्यातील मोगरा येथील जागृत देवस्थान मोंगर्लिंग खंडोबा यात्रेचे दि. २६ नोव्हेंबर व दि. २७ नोव्हेंबर रोजी दोन दिवशीय यात्रा महोत्सवाचे आयोजन करण्यात आले असून दि. १८ नोव्हेंबर मंगळवार रोजी देवाची घटस्थापना होणार असून दि. २५ नोव्हेंबर

रोजी नागदिवे तर दि. २६ नोव्हेंबर रोजी यात्रा प्रारंभ होणार असून यामध्ये सकाळी ११:०० वाजता गाड्या ओढणे, त्यानंतर देवाचा विवाह सोहळा होणार असून दुपारी १२:१० वाजण्याच्या सुमारास देवाचा पालखी सोहळा व सबिना निघेल आणि त्यानंतर डोहातील झारी व भंडारा काढण्याचा कार्यक्रम होईल, त्यानंतर महाप्रसाद होईल तर दि. २७ नोव्हेंबर सकाळी ११:०० वाजता वारू व नांगर तोडण्याचा कार्यक्रम



एक भारतीय आदिवासी, स्वातंत्र्य सेनानी आणि आदिवासी जनजातीचे लोक नायक कातिवीर बिरसा मुंडा यांची १५० वी जयंती पिंगळे नगर बीड येथे साजरी करण्यात आली. या कार्यक्रमाच्या अध्यक्षस्थानी अॅड. सुनिल बळवंते तर प्रमुख पाहुणे म्हणून आदिवासी समाजाचे जेष्ठ सामाजिक कार्यकर्ते मधुकर घाणे उपस्थित होते.

प्रदेश सचिवपदी धनंजय कुलकर्णी व मराठवाडा सचिव पदी चंद्रकांत पाटील यांच्या निवडीबद्दल केजमध्ये सत्कार

तथा वृत्तसेवा

केज दि. १८ नोव्हेंबर

भारतीय जनता मजदूर संघाचे राष्ट्रीय अध्यक्ष श्री. शांताप्रकाशजी जाटाव भारतीय जनता पक्षाचे राष्ट्रीय प्रशिक्षण प्रभारी अनुसूचित जाती व जनजातीचे प्रमुख यांच्या आदेशानुसार भारतीय जनता मजदूर संघाचे राष्ट्रीय सचिव भाऊसाहेब घोडके यांनी प्रदेश सचिव पदी धनंजय कुलकर्णी यांची नियुक्ती केली तर मराठवाडा विभागीय सचिव पदी चंद्रकांत पाटील यांची नियुक्ती जाहीर होताच केजमध्ये श्रीनिवास केजकर, शिवराज मुथळे, संदीप भूतडा, श्रीधर खोतनाना यांनी सत्कार त्यांना पुढील कार्यासाठी शुभेच्छा दिल्या.

प्रकारच्या माध्यमातील काम करणाऱ्या लोकांना न्याय मिळवून देण्यासाठी कार्यरत आहेत औद्योगिक विभाग, सामाजिक विभागात, पत्रकारिता,

कामगारांना न्याय मिळवून देण्यासाठी तसेच बांधकाम मजुरांना ज्या सुविधा सध्या मिळत आहेत त्या सर्व सुविधा इतर कामगारांना पण मिळायला



हव्यात यासाठी काम करायचे आहे यासाठी गाव पातळीपासून ते देश पातळीपर्यंत सांघिक बांधणी करत सामाजिक विकास साध्य करायचा आहे व पंतप्रधान नरेंद्र मोदी यांच्या सबका साथ सबका विकास या संकल्पनेला सार्थ ठरवण्यासाठी काम करायचे असल्याचे सांगितले. प्रदेश सचिव धनंजय कुलकर्णी व चंद्रकांत पाटील यांचा केजमध्ये श्रीनिवास केजकर, शिवराज मुथळे, संदीप भूतडा, श्रीधर खोतनाना यांनी सत्कार त्यांना पुढील कार्यासाठी शुभेच्छा दिल्या.

Mail : tbnanded@gmail.com, Mob. No.: 9850952439

